

स्पोर्ट्स कॉलेज लखनऊ को विश्वविद्यालय बनाने की कवायद शुरू

लखनऊ | प्रमुख संवाददाता

गुरु गोविन्द सिंह स्पोर्ट्स कॉलेज को खेल विश्वविद्यालय में तब्दील करने के काम ने गति पकड़ ली है। इंजीनियरों व विशेषज्ञों ने स्पोर्ट्स कॉलेज का दौरा कर अपनी रिपोर्ट दे दी है। इस रिपोर्ट में बताया गया है कि स्वर्णिम गुजरात स्पोर्ट्स यूनिवर्सिटी और वहां संचालित होने वाले बीपीएड, एमबीएड, एम.फिल, पीएचडी एवं अन्य स्नातकोत्तर शिक्षण पाठ्यक्रम को आधार मानते स्पोर्ट्स कॉलेज में और क्या-क्या निर्माण करना होगा। जल्द ही सरकार इस

रिपोर्ट के आधार पर निर्माण एजेंसियों से इस पर आने वाले खर्च का ब्योरा मांगने जा रही है। इसके बाद इसके निर्माण का कार्य शुरू होगा। राज्य में खेल विश्वविद्यालय की स्थापना के लिए अरसे से बात चल रही है। इसके लिए कई स्थान चिह्नित भी किए गए। मोहनलाल गुंज में एक स्थान पर विश्वविद्यालय खोलने पर मुहर भी लग गई थी। पर बाद में तय किया गया कि खेल विश्वविद्यालय 153 एकड़ में स्थित स्पोर्ट्स कॉलेज में खोला जाएगा। यह स्थान भी अब शहर के बीच आ गया है। अंत में फैसला हुआ कि स्पोर्ट्स कॉलेज में

ही खेल विश्वविद्यालय खोला जाएगा। शासन में स्पोर्ट्स कॉलेज की भूमि पर खेल विश्वविद्यालय की स्थापना के लिए डीपीआर और अधिनियम लाने की कार्यवाही शुरू हो गई है। इसी दिशा में शासन इंजीनियरों व खेल विशेषज्ञों की एक समिति तैयार की। इस समिति ने सात फरवरी को स्पोर्ट्स कॉलेज का दौरा किया। इस समिति स्पोर्ट्स कॉलेज के बारीकी से अध्ययन किया। स्पोर्ट्स कॉलेज में मौजूद सुविधाओं और भवनों को देखा। इसके बाद खेल विश्वविद्यालय खोलने के लिए और

क्या-क्या होना चाहिए इसकी रिपोर्ट तैयार की। यह रिपोर्ट दो दिन पहले खेल निदेशालय भेजी जा चुकी है। जहां से इसे शासन भेजा जाएगा। **स्पोर्ट्स कॉलेज में अभी जो है :** कक्षा 6 से 12 तक के छात्रों के लिए छात्रावास, मेस, शैक्षिक भवन, पुस्तकालय, डिस्पेनसरी, प्रशासनिक भवन, वीवीआईपी गेस्ट हाउस, मनोरंजन हाल, हॉकी एस्ट्रोर्टफ स्टेडियम, सिंथेटिक ट्रैक, बहुदेशीय क्रीड़ा हाल, वालीबाल, फुटबाल, एथलेटिक्स, क्रिकेट एवं हाकी के प्राकृतिक खेल मैदान, जिम्नेजियम, विभिन्न श्रेणी के कर्मचारियों के लिए



कॉलेज परिसर में 48 आवास कालेज।

इनकी आवश्यकता है

कुलवर्ति कार्यालय, रजिस्ट्रार कार्यालय, संवर्धित पाठ्यक्रम के दृष्टिगत प्रशासनिक भवन, छात्रवास भवन, लाइब्रेरी/म्यूजियम, ऑडिटोरियम, हेल्थ एवं स्पॉर्ट्स मेडिसिन कम्प्लेक्स, संवर्धित पाठ्यक्रम की शिक्षण कक्षाएँ, स्वीकृत एटों के डिजाब से आवास भवन, प्रयोगशाला भवन, सूचना एवं संचार प्रौद्योगिकी लेब, फिटनेस लेब, स्यूमन परफार्मेंस लेबोरेटरी, पुरुष एवं महिलाओं के लिए अलग-अलग भोजनालय, स्वास्थ्य केन्द्र, दो इण्डोर जिम्नेजियम, एक स्वदेश कोर्ट